

## **Eżami għall-*Warrant* ta' Avukat**

**(Parti bil-miktub)**

**L-Erbgħa 7 ta' April 2010**

**9.00 a.m. sa 12.00 m.d.**

**(It-twegibiet għandhom ikunu kollha bil-Malti. Sakemm ma jkunx indikat xort'ohra fil-każ ta' persuna bi bżonnijiet speċjali, il-hin mogħti biex twieġeb kemm għal Taqsima A kif ukoll għal Taqsima B huwa ta' tliet sigħat)**

### **Taqsima A**

Wieġeb għal tlieta biss minn dawn li ġejjin billi thejji l-atti meħtieġa u motivati għal:

1. (a) oppożizzjoni għal talba magħmula minn kap ta' dipartiment tal-gvern b'att ġudizzjarju taħt l-art. 466 tal-Kodiċi ta' Organizzazzjoni u Proċedura Ċivili għall-hlas ta' kreditu pretiż mid-dipartiment u kontestat mill-klijent tiegħek; u (b) appell minn taxxa ta' dritt ta' perit ġudizzjarju.
2. twegiba b'rikonvenzjoni għal rikors maħluf kontra l-klijent tiegħek għal danni f'incident tat-triq.
3. (a) talba biex il-qorti tqis mill-ġdid id-dikriet tagħha li bih caħdet is-sejha ta' terzi fil-kawża; u (b) kapitoli għas-subizzjoni ta' konvenut li ma deherx għas-smiġħ tal-kawża.
4. talba għall-bejgħ ta' proprjetà soġġetta għal ipoteka li tinsab f'idejn terz pussessur. Ehmeż mal-att kopja tal-protesti ipotekarji meħtieġa biex tkun tista' ssir dik it-talba.
5. talba minn pussessur li ġie molestat fit-tgawdija sabiex jinżamm fil-pussess tal-ħaġa.
6. appell quddiem il-Qorti tal-Appell Kriminali f'isem il-klijent tiegħek (il-kwerelant) wara li l-Qorti tal-Maġistrati illiberat lill-kwerelat (editur ta' gazzetta) mill-imputazzjoni ta' malafama permezz ta' stampat għax irriteniet li l-azzjoni kienet estinta.

## Taqsimha B

Wieġeb għal waħda biss minn dawn li ġejjin:

1. X'tifhem b' "sigriet professjonali" ta' avukat? Dan is-sigriet għandu xi limiti? X'inhid-differenza, jekk hemm, bejn "sigriet professjonali" u "kunfidenzjalità"? Aġiti eżempji.
2. Inti ġejt imqabbad mill-Qorti Kriminali biex tiddefendi regiel mixli b'omicidju volontarju. Fl-ewwel laqgħa mal-klijent tiegħek huwa jammetti miegħek li qatel għax ried ipattiha lill-vittma minħabba kwistjoni li kellhom dwar jedd ta' mogħdija fuq għalqa. Il-klijent tiegħek igħidlek ukoll illi ma jridx jammetti l-htija u li bi ħsiebu jwaħħal f'persuna oħra li wkoll kellha xi tgħid mal-mejjet iżda li ma kellha ebda sehem fl-omicidju. L-attijiet tal-kumpilazzjoni juru illi għal xi żmien il-pulizija esekuttiva kellha suspetti f'din il-persuna l-oħra.

Kif għandek iggib ruhek bhala avukat, kemm qabel u kemm waqt il-ġuri, quddiem il-klijent tiegħek, ukoll fid-dawl ta' dak li qallek li jrid jagħmel, u quddiem il-persuna l-oħra li inti taf (għax hekk qallek il-klijent tiegħek) li ma kellhiex x'taqsam mal-qtil? Fisser partikolarment il-linja jew linji ta' difiża li tkun etikament ġustifikat li tipproponi.

3. L-art. 30 tal-Kodiċi ta' Organizzazzjoni u Proċedura Ċivili jgħid illi "L-avukati u l-prokuraturi legali, meta jidhru quddiem il-qrati superjuri jew inferjuri, jitqiesu bhala ufficjali tal-qorti". Xi jgib miegħu għall-etika professjonali u għad-dmirijiet u d-drittijiet ta' avukat li huwa jkun "ufficjal tal-qorti"?